

O ŻMIEN HELU...

.... Mnejn hi ġejja l-kelma "Qala"?

tagħrif u ritratti minn

Raymond C. Xerri, B.A.(Hons.)(USA), EU.Sch.(FRG), D.D.S., M.A.(Dip.St.)




"Il-Qala", isem ir-raħal tagħna huwa wieħed kontraversjali. Hemm diversi nterpretazzjonijiet tat-tifsira u n-nisel propju tal-kelma "Qala". Hafna awturi esprimew il-ħsieb tagħhom tagħhom dwar x'jaħsbu li tfigger. Pero' minn kien li ta' l-isem lil raħalna? Meta bdiet tissejjaħ hekk? Mnejn ġejja l-kelma "Qala"? Mistoqsijiet interessanti u għadd ġmielu ta' risposti. Jew huma biss ħsibijiet? Huwa diffiċili ħafna li jssib it-tifsira u l-origini eżatta ta' dak li hu l-isem tar-raħal tal-Qala. Li hu ċert hu, li r-raħal tagħna kien wieħed mill-ewwel postijiet abitati fil-gżejjer Maltin. Ix-xehda ta' dan huma l-fdalijiet li nstabu u għaddhom jinsabu madwar ir-raħal kollu. Pero' anke fl-istorija riċenti ta' Għawdex, il-Qala kien minn ta' quddiem f'dik li hi abitazzjoni u kultura religuża. Il-fatt li l-part ta' Lvant ta' Għawdex (mir-Ramla sa Mgarr ix-Xini lejn Ras il-Qala) kien imsejjaħ Qala u li minnu harġu lokalitajiet oħra bħal in-Nadur, Għajnsielem u Kemmuna.


Meta jien ghamilt ittficcija u r-riċerka meħtieġa, sibt dan li ġej u niżzilthom b'mod kronologiku:-

1527 *il cala insibuha tissemha għall-ewwel darba f'kuntratt ta' Nutar tal-20 ta' Awissu, 1527.*

1647 *Ras il-Qala, huwa l-isem mogħti lil parti l-aktar Lvant ta' Għawdex "Qala's headland", sibtha f'ktieb Della Descrizione di Malta, Isola nel Mare Siciliano, con le sue antichita' ed altre notizie Libri Quattro ta' Gian Frangisk Abela.*



Il-Qala jew 'Cala' kif insibuha fuq din il-mappa ta' Għawdex u Kemmuna, fejn il-Qala kient testendi mir-Ramla l-Hamra sa l-Mgarr, b'Kemmuna b'kollox



Mappa ta' żmien il-Francizi f'Malta (1796-1800) li tindika s-Santwarju ta' l-Immakulata Kuncizzjoni tal-Qala bħala l-uniku maqdes nisrani mmarrat f'Għawdex. Hemm ukoll indikat il-Kastell (Rabat) u t-Torrijiet. Indikazzjoni oħra ċara hu li l-Qala kien raħal-ġnien.

1680 *It-Tempju ta' Santa Marija tal-Qala jiġifieri qala tal-baħrin...* insibuha b'kitba bil-Latin ta' Patri Manduca S.J. meta kiteb dwar San Publiju Martri. Dan insibuh dokumentat fil-ktieb ta' Magri, *Santa Marija Tal-Qala*, jew bil-Latin, *Templum S. Mariae tal-Qala idest nautici carbasi...* f'paġna 10.

1750 Fid-Dizzjonarju ta' Gian Frangisk Aguis de Soldanis, *Damma tal-Kliem Kartagginis mscerred fel fom tal Maltin u Ghaucin* (Damma tal-Kliem Karteċiniż mxxerred bil-fom tal-Maltin u Għawdxin) tal-1750, f'paġna 280v il-kelma *Qala* tffisser *inlet jew daħla f'art*. Il-Professor Joseph Quilina fid-Dizzjonarju tiegħu *Maltese-English Dictionary* jikwota din it-tifsira fit-Tieni Volum (M-Z) f'paġna 1108.

1796 F'paġna 399 tal-*Lexikon* ta' Marija Anton Vassalli, jirreferi għal *Ras il-Qala bħala tra-duzzjoni għat-Taljan bil-kliem Capo del golfo*.


1904 Fil-ktieb *Malta Cananea* ta' A. Preca f'paġna 615 jirreferi għall-isem *Qala* jista' jkun ġej mill-kelma Caldes *Qola* bil-Malti *qolla*. F'dan is-sens, josserva li fil-kelma *Qala* ġejja mill-kelma Ebrajka *Qaloh* bil-Malti *Qela*, dan għaliex, skond l-osservazzjoni ta' Preca naraw kemm ir-raħal hu maħkum mix-xemx. L-istess verb ifisser ukoll faqar, għera allur l-isem Qala juri n-natura ta' l-art tar-raħal. Fl-aħħar wasal għal konkluzjoni li *Qala* jista' jfisser *Eku*.

1915 N. Tagliaferro fix-xogħol letterarju tiegħu *L'Elemento Neo-Latino nel Lessico Maltese*, jagħti lista oħra ta' tifsirijiet fosthom:-

1. *Il-Qala, raħal f'Għawdex.*
2. *Jsemmi 15-il isem ta' post f'Malta li jibda bil-kelma Qala.*

1927 Fid-Dizzjonarju ta' R. Dozy, *Supplement aux dictionnaires arabes*, 2nd ed., 2 Vols., Leiden-Paris, insibu *cala* tffisser *portus ostium vel statio*.

Il-kelma "Cala" fi żmien it-twelid tal-Parroċċa tagħna fit 28 ta' April 1688. Iskrizzjoni storika, simbolika u ta' sinifikat kbir għal Qalin kollha.



semper doctrinam omittit, nonnulli tamen hunc Sacramentum et
 e omnes que in sacerdotibus sistunt ad

Ut tantis inconvenientibus occurreret opere praetii duxisset
 aliquas ex Ecclesijs ruralibus a Matrice dismembrare et in novas
 Parochias erigere pro maxime ut solutio esset in contradijs Stae
 Mariae Virtutum del Zebbug, Sti Antonij della Caccia, Stae
 Margaritae ta' Sannat et Stae Mariae della Cala habitantibus, a
 quibus Dominationi suae Illmm super his reiteratae preces
 porrette fuerunt veru adhibitis opportunis diligentijs doctis ho
 sui animi votum in pracsim pro nunc reduci non posse cum non
 supperat modus sufficientem Rectoribus sustentatione
 signandi volens quantum in Dno sibi permissum est animarum

Item illi Rev. Domini Dom. Eugenio Azzoparum
 Sacerdotem Casalis Naxari unum ex Missionarijs Stae

et Bernardum Haber Parochum exceptus

Mid-digriet ta' l-Isqof Cocco Palmieri

"Cum in prima..... NAV, R. 792/10, 28/4/1688.

"In parochum et Rectorem Regionis sive Contratae S. Mariae de
 la Cala Sacerdotem D. Bernardum Haber et pro eius populi
 commoditate Ecclesiam Parochialem in spatio publico dicto t
 Nadur secus domos ibi existentes construi mandamus:
 Assignantes pro Ecclesiae dotem et congrua Parochi
 sustentatione prout in perpetuum assignamus de et ex spatijs

1934 Fil-ktieb ta' Dunstan G. Bellanti, Why Malta Why Ghawdex, f'pagna 86-87 insibu, li **Qala hija isem Feniċju mogħti lid-daħla tal-Imġarr minn dak il-ġens. Maż-żmien, jgħid il-kittieb, dan l-isem infirex mal-plajja kollha sa Ras il-Qala u aktar 'il quddiem għadda fuq it-territorju tar-raħal tagħna.**

1964 Fit-Tieni Edizzjoni tal-ktieb Why Malta Why Ghawdex, ta' Dunstan G. Bellanti f'pagna 78 jgħidilna hekk, **Kienu l-Kartaginiż wkoll li maż-żmien taw Ismijiet ill diversi rħula, fosthom ill tagħna li semmewh "Qala".**

1987 Fid-Dizzjonarju ta' Aquilina, ċertu wiehed Victor Galea mix-Xagħra u li joqgħod fir-Rabat, Ghawdex ipprovda lista ta' kliem li qabel ma' kienx rekordjat, minn Ghawdex. L-iskop originali ta' d i n il-lista kienet biex tissupplimenta Il-Miklem Malti. Fil-lista nsibu l-kelma **Qala bit-tifsira ta' 'native' jew pajżan.**

Inħoss li ser ikolli nistaqsi. Mnejn hi ġejja l-kelma "Qala"? Dawn it-tifsiriet li sibt u oħrajn li għadni ma' nstabux, u li sabu l-istoriċi ta' qabli bħal Anton Buttigieg, P.E.P., huma indikazzjoni ċara li ma' hemmx qbil dwar it-tifsira vera ta' isem ir-raħal tagħna. Din hi l-ikbar xieħda li r-raħal tagħna huwa wiehed antik ħafna. L-isem tal-Qala huwa d-dokumentat għall-ewwel darba fl-1527 (ara fuq), l-isem Nadur jissemma fl-21 ta' Marzu 1533 u l-isem ta' Ghajnsielem fl-17 ta' Frar 1587 b'zewġ kuntratti ta' Nutar.

AWGURI U TALB - 60 Sena Mizżewġin

Okkażjoni mhux tas-soltu. Paul u Mikelina Camilleri għalqu 60 sena miż-żwieġ tagħhom.

Fis-Santwarju tal-Kunċizzjoni saret Quddiesa ta' Ringrazzjament immexxija mill-E.T. Mons. Nikol G. Cauchi, Isqof t'Ghawdex. ikkonċelebraw flimkien miegħu l-Arċipriet Dun Karm Refalo, Dun Mikiel Buttigieg, Rettur tas-Santwarju u Fr. Godfrey tal-Patrijiet minuri.

"Għalina kienet okkażjoni ferm sabiħa li l-aħwa kollha kellna x-xorti niltaqgħu taħt saqaf wiehed" stqarr wiehed min uliedhom: Kompla jgħid li okkażjoni bħal din ħadithom lura għas-snin mgħoddija meta kienu jitrabbew.

Mikelina twieldet il-Qala fl-1914 u Pawlu tweled fin-Nadur fl-1913. Iżżewġu f'Novembru tal-1935.

Għandhom 9 itfal, ħamsa minnhom Ghawdex u 4 emigrati l-Kanada. Huma nanniet ta' 15 u bużnanniet ta' 6.

F'isem il-Parroċċa awguri mill-qalb.

